

Visit for information about
Jhunjhunu/ Shekhawati/
Rajasthan & India
www.myjhunjhunu.com



RNI NO. RAJHIN/2005/16382

पुरे भारतवर्ष में एक हजार नौ सौ से अधिक संख्या में प्रसारित

मासिक समाचार पत्र
माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

झुंझुनू/027/06-08 Valid up to 31.12.10

पृष्ठ : 12 मूल्य : 5 रुपये (वार्षिक शुल्क : 60 रुपये)
License to post without Prepayment of postage No.
TECH.(W.R.)/47-4/05-06/07 valid till 31-12-2010

नकल से सावधान सही माल खरीदें



वर्ष : 3 अंक : 4 माह : फरवरी प्रधान सम्पादक : देवकीनन्दन तुलस्यान संरक्षक : श्रवणकुमार केजड़ीवाल (एडवोकेट)

Awardee - 21st Century Technocrat Excellence Award 2006 with Gold Medal



**सम्पादकीय
बसंत पंचमी की हार्दिक बधाई
एवं शुभकामनाएं...**

गणतन्त्र दिवस जिले में सभी जगह हर्ष एवं उल्लास के साथ मनाया गया। जिला स्तरीय प्रतिभाओं को जिला प्रशासन द्वारा आयोजित गणतन्त्र दिवस समारोह में प्रतीक चिह्न माई झुंझुनू डॉट कॉम द्वारा प्रदान किए गए। हमारे लिए गौरव की बात है कि इस बार प्रतिभाओं के सम्मान में हम सातवीं बार सहयोगी बने जिला प्रशासन के। जिला कलेक्टर श्रीमान दिनेश कुमार के नेतृत्व में जिला प्रशासन को हमारा हार्दिक आभार....।

1008 कुंडीय अश्वमेध यज्ञ की सफलता हेतु इसके मुख्य यजमान कोलकाता निवासी कृष्ण कुमार सिंघानिया को हार्दिक बधाई तथा झुंझुनू की धरती को हमारा नमन कि यहां हुआ ऐसा सुन्दर भव्य धार्मिक आयोजन पहली बार। झुंझुनू प्रगति संघ मुखर्डी ने मनाई अपनी गोल्डन जुबली सेलेब्रेशन समारोह जहां चर्चा हुई झुंझुनू के विकास की निश्चय ही शीघ्र ही फलीभूत होंगे सकारात्मक निर्णय, हमारे लिए हर्ष एवं गौरव की बात है कि इसमें सम्मान मिला रमेश टीबड़ा एवं हरीष तुलस्यान को जो कि सदस्य हैं हमारे माई झुंझुनू डॉट कॉम बैंक पोर्टल के। टीबड़ा एवं तुलस्यान को सम्मान प्राप्त पर हमारी हार्दिक बधाई।

बहुत ही हर्ष का दिन रहा हमारे लिए 27 जनवरी का जब कोलकाता में हमारे संरक्षक श्रवण कुमार केजड़ीवाल की लाडली सी.कां. रितू का शुभ विवाह सम्पन्न हुआ ओमप्रकाशजी नारनोली के सुपुत्र चि. विकास के साथ। हमारी नव विवाहित दम्पति को हार्दिक बधाई एवं शुभाशिष्य.....।

हर वर्ष की भांति इस वर्ष भी हॉट बाजार आबुसर में परम्परागत रूप से सम्पन्न हुआ शेखावाटी हस्तशिल्प मेला जिसके सफल आयोजन के लिए जिला उद्योग केन्द्र के महाप्रबन्धक एस पी डेडवाल एवं जिला कलेक्टर दिनेश कुमार एवं सभी प्रत्यक्ष एवं अप्रत्यक्ष सहयोगकर्ताओं को हार्दिक बधाई....।

मारवाड़ी युवा मंच झुंझुनू शाखा के आतिथ्य से सम्पन्न हुआ तीन दिवसीय राष्ट्रीय लघु अधिवेशन। इस अवसर पर आयोजित शांति रैली ने जो भावनात्मक संदेश दिया वह था अद्भुत, अविस्मरणीय एवं शानदार। सफल आयोजन हेतु सभी शाखा पदाधिकारियों एवं सदस्यों को बधाई....।

आगामी माह में मौसम करवट लेगा वसन्त पंचमी के साथ और प्रकृति खिल उठेगी, चारों ओर होगी खुशहाली। जिसका लाभ उठावेंगे सभी जिलेवासी हमारी सभी को हार्दिक शुभकामनाएं वसन्तोत्सव की - देवकी नन्दन तुलस्यान

जिला कलेक्टर दिनेश कुमार द्वारा झण्डारोहण

झुंझुनू, 26 जनवरी: 59 वे गणतन्त्र दिवस पर यहां स्वर्ण जयन्ती स्टेडियम में शनिवार को सुबह तेज शीत लहरों के बीच विविध कार्यक्रमों की प्रस्तुति के साथ गणतन्त्र दिवस समारोह हर्षोल्लास से सम्पन्न हुआ। जिला कलेक्टर दिनेश कुमार ने राष्ट्रीय ध्वज फहराया और आर.ए. सी., राजस्थान पुलिस, होमगार्ड, एन. सी.सी. पूर्व सैनिकों व स्काउट-गाइड कि टुकड़ियों के संयुक्त मार्च पास्ट की सलामी ली। मार्च पास्ट का नेतृत्व पुलिस लाइन के आर.आई. सुरेन्द्र सिंह तथा पूर्व सैनिकों की टुकड़ी का नेतृत्व सूबेदार रामनिवास गिल ने किया। अपर कलेक्टर कालीचरण शर्मा ने राज्यपाल का संदेश पढ़कर सुनाया।

इस अवसर पर जिला कलेक्टर ने जिले की तीन शहीद वीरगंगाओं और 37 अन्य व्यक्तियों को सम्मानित किया। इसके साथ ही शहीदों व मृत राज्य कर्मियों के दस आश्रितों को राजकीय सेवा के नियुक्ति पत्र भी प्रदान किये गये। शहीद वीरगंगाओं को जिला प्रशासन की ओर से सम्मान पत्र और लायन्स क्लब झुंझुनू की ओर से शॉल एवं स्मृति चिन्ह दिये गये। क्लब के अध्यक्ष रतन लाल शर्मा भी इस मौके पर उपस्थित थे। इसी प्रकार प्रशंसनीय सेवाओं के लिए 37 व्यक्तियों को जिला प्रशासन द्वारा प्रशंसा पत्र तथा माई झुंझुनू डॉट कॉम की ओर से स्मृति चिन्ह प्रदान किये गये। डॉट कॉम के योगेश तुलस्यान इस मौके पर उपस्थित थे। समारोह में जिला पुलिस अधीक्षक सचिन मित्तल सहित जिले के स्वतन्त्रता सैनानी व गणमान्य



परेड की सलामी लेते हुए जिला कलेक्टर दिनेशकुमार



राज्यपाल का संदेश वाचन करते अपर जिला कलेक्टर कालीचरण शर्मा

नागरिक मौजूद थे। झुंझुनू के उपखण्ड अधिकारी डॉ. भागचन्द्र बघाल, पशुपालन विभाग के उप निदेशक डॉ. प्रदीप सारस्वत, बुहाना के तहसीलदार इन्द्र सिंह पुनिया, कृषि विज्ञान केन्द्र-आबूसर की सहायक प्राध्यापक सुश्री आमा तिवारी एवं शहीद वीरगंगा, मेधावी छात्र-छात्रा, जन प्रतिनिधि, खिलाड़ी, सहित अन्यजन को सम्मानित किया गया।

स्कूली बच्चों की प्रस्तुतियां: समारोह में शारीरिक शिक्षक बाबूलाल के निर्देशन में सौलह स्कूलों के लगभग एक हजार बच्चों ने सामूहिक व्यायाम व डम्बल्स प्रदर्शन तथा सुभाष योगी के निर्देशन में ताइक्वाडो के करतबों की प्रस्तुतियां दीं।

झांकियों का प्रदर्शन: गणतन्त्र दिवस समारोह में जिला परिषद, महिला एवं बाल विकास, साक्षरता, परिवार कल्याण, कृषि विज्ञान केन्द्र, वन विभाग तथा जिला उद्योग सेवाओं के लिए 37 व्यक्तियों को सम्मानित किया गया। इनमें साक्षरता की झांकी ने प्रथम, जिला परिषद और महिला एवं

बाल विकास विभाग की झांकियों ने संयुक्त रूप से द्वितीय तथा कृषि विज्ञान केन्द्र आबूसर की झांकी ने तृतीय स्थान जीता।

क्रिकेट मैच: गणतन्त्र दिवस पर यहां मोती लाल कॉलेज स्टेडियम में दिन में जिला प्रशासन और पत्रकार एकादश टीमों के बीच 15-15 ओवरों का क्रिकेट मैच खेला गया। यह मैच जिला प्रशासन की टीम ने 2 विकेट से जीता। पत्रकार एकादश की टीम ने टॉस जीत कर पहले बल्लेबाजी करने का फैसला किया और 15 ओवरों में 9 विकेट पर 61 रन बनाये। इस प्रकार 62 रनों की चुनौती का सामना करते हुए जिला प्रशासन की टीम ने अत्यधिक रोमांचक स्थिति में 8 विकेट खोकर यह लक्ष्य हासिल कर लिया और जीत अपने पक्ष में की। मैच का शुभारम्भ जिला कलेक्टर ने किया। विजेता और उप विजेता टीमों के खिलाड़ियों को अपर कलेक्टर कालीचरण शर्मा ने पुरस्कार वितरित किये।

पूर्व संख्या पर सांस्कृतिक

प्रतिभाओं को प्रतीक चिह्न माई झुंझुनू डॉट कॉम द्वारा

माई झुं. न्यूज। स्वर्ण जयन्ती स्टेडियम, झुंझुनू में जिला स्तरीय 59 वें गणतन्त्र दिवस समारोह के अवसर पर जिला प्रशासन, झुंझुनू द्वारा प्रशस्ति पत्र से सम्मानित सभी प्रतिभाओं को मुख्य अतिथि 'जिला कलेक्टर' दिनेश कुमार द्वारा माई झुंझुनू डॉट कॉम के सौजन्य से आकर्षक प्रतीक चिह्न प्रदान किए गए। इस अवसर पर माई झुंझुनू डॉट कॉम की ओर से योगेश कुमार तुलस्यान उपस्थित थे। माई झुंझुनू डॉट कॉम के प्रबन्ध निदेशक डी एन तुलस्यान ने बताया कि उनके द्वारा हर वर्ष 15 अगस्त एवं 26 जनवरी के अवसर पर उपरोक्त दिए जाने वाले प्रतीक चिह्न इस बार 7 वीं बार प्रदान किए गए हैं।



फोटो-रामनिवास सोनी

उपखण्ड अधिकारी डॉ.भागचन्द्र बघाल को सम्मानित करते जिला कलेक्टर दिनेशकुमार साथ है जिला पुलिस अधीक्षक सचिन मित्तल ।

राष्ट्रीय घुड़दौड़ प्रतियोगिता का समापन

माई झुं. न्यूज। राजस्थान इक्वीस्ट्रियन एसोसिएशन के तत्वावधान में इंडल्लोड के पोलेो ग्राउंड पर चल रही राष्ट्रीय घुड़दौड़ प्रतियोगिता का मंगलवार को समापन हो गया। शाम करीब साढ़े चार बजे आर्द्धपौसी ग्राउंड पर हुए समापन समारोह में प्रतियोगिता में विभिन्न स्पर्धाओं के विजेता बने घुड़सवारों व घोड़े-घोड़ियों को मेडल पहनाकर पुरस्कृत किया गया। मुख्य अतिथि कर्नल वीके भटनागर ने छोटे से गांव में हुए इस आयोजन को इण्डल्लोडवासियों के लिए यादगार लम्हा बताया। सहकारिता विभाग की सहायक रजिस्ट्रार विभा खेतान ने आयोजन के प्रत्यक्ष व अप्रत्यक्ष दर्शी बने लोगों के लिए इसे लंबे समय तक याद रखने वाला बताया। इस दौरान ले. कर्नल सीएस सोहेल, एके यादव, कर्नल तेजगम व डा. एसएस राठौड़ ने विजेता घुड़सवारों को रोजट व मेडल से नवाजा। कार्यक्रम का संचालन डा. राजेश यादव व सुनयना मिश्रा ने किया।

राज्य अतिथि कर्नल वीके भटनागर ने छोटे से गांव में हुए इस आयोजन को इण्डल्लोडवासियों के लिए यादगार लम्हा बताया। सहकारिता विभाग की सहायक रजिस्ट्रार विभा खेतान ने आयोजन के प्रत्यक्ष व अप्रत्यक्ष दर्शी बने लोगों के लिए इसे लंबे समय तक याद रखने वाला बताया। इस दौरान ले. कर्नल सीएस सोहेल, एके यादव, कर्नल तेजगम व डा. एसएस राठौड़ ने विजेता घुड़सवारों को रोजट व मेडल से नवाजा। कार्यक्रम का संचालन डा. राजेश यादव व सुनयना मिश्रा ने किया।

चिड़वा में वैश्य समाज का अभिनन्दन समारोह 7 फरवरी को

माई झु. न्यूज। चिड़वा में निर्माणाधीन अग्रसेन धाम में 7 फरवरी को अग्रवाल वैश्य समाज का अभिनन्दन समारोह मुख्य अतिथि शिक्षा मंत्री कालीचरण सराफ, कार्यक्रम अध्यक्ष विश्वकर्मा ओद्योगिक क्षेत्र के अध्यक्ष प्रेम कुमार पोद्दार एवं विशिष्ट अतिथि गृहमंत्री के ओएसडी आरपीएस अशोक गुप्ता, भाजमुयो के प्रदेशाध्यक्ष अशोक लाहोटी, अखिल भारतीय युवा अग्रवाल महासम्मेलन के राष्ट्रीय अध्यक्ष प्रवीण बंसल और अखिल भारतीय वैश्य

महासम्मेलन के राष्ट्रीय मंत्री अशोक बुवानोवाला की गरिमामयी उपस्थिति में सम्पन्न होगा। युवा वैश्य समाज के जिलाध्यक्ष अनुज भगेरिया के अनुसार जिला अग्रवाल सम्मेलन के जिलाध्यक्ष विमल भगेरिया, वैश्य समाज चिड़वा के अध्यक्ष झंडीप्रसाद हिम्मतारामका, मोतीलाल चौधरी, राधेश्याम बगड़िया, कुंजबिहारी गुप्ता और परसराम सूरजगडिया के नेतृत्व में आयोजन को यादगार बनाये जाने की तैयारियों की जा रही हैं।



सी. का. रितू सुपुत्री श्री श्रवण कुमार जी केजड़ीवाल एवं चि. विकास सुपुत्र श्री ओमप्रकाश जी नारनोली का शुभ विवाह कोलकाता में 27 जनवरी को सआनन्द सम्पन्न हुआ। इस अवसर पर माई झुंझुनू डॉट कॉम की ओर से वर वधु को आशिर्वाद स्वरूप बधाई संदेश प्रदान किया गया। फोटो में बधाई संदेश प्रदान करते माई झुंझुनू डॉट कॉम के प्रबन्ध निदेशक देवकीनन्दन तुलस्यान मुख्य सलाहकार परमेश्वरलाल हलवाई एवं संरक्षक सी. कां. रितू के पिताश्री श्री श्रवण कुमार केजड़ीवाल साथ हैं श्रीमती स्नेहलता तुलस्यान, श्रीमती यशोदा हलवाई एवं श्रीमती शशि प्रभा केजड़ीवाल।

पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro

जिला पुलिस प्रेसनोट एवं अन्य जानकारियों के लिए लॉगऑन करें-
www.myjhunjhunu.com/police

कार्यक्रम: गणतन्त्र दिवस की पूर्व संख्या पर नगरपालिका की ओर से शुक्रवार की शाम यहां सामुदायिक भवन में सांस्कृतिक कार्यक्रम आयोजित किया गया जिसमें बच्चों द्वारा विविध सांस्कृतिक प्रस्तुतियां दी गईं। अपर कलेक्टर ने स्कूली बच्चों को पुरस्कार प्रदान किये। कार्यक्रम की अध्यक्षता जिला शिक्षा अधि. रामरतन मीणा ने की तथा संचालन शारीरिक शिक्षक सत्यवीर झाझडिया ने किया। इस अवसर पर एस.डी.एम. डॉ. भागचन्द्र बघाल व नगरपालिका आयुक्त राजेन्द्र जोशी सहित अन्य अधिकारी और शहर के स्त्री-पुरुष उपस्थित थे।

शहीद दिवस पर सामूहिक मौन रखा

झुंझु. 30 जनवरी। महात्मा गांधी की बलिदान तिथि को शहीद दिवस के रूप में मनाने के क्रम में बुधवार को पूर्वाह्न ठीक ग्यारह बजे यहां कलेक्टर परिसर में अधि. कारियों, कर्मचारियों और वकीलों ने दो मिनट के लिए सामूहिक मौन रखकर महात्मा गांधी सहित देश के ज्ञात-अज्ञात सभी शहीदों को श्रद्धांजलि अर्पित की। जिला कलेक्टर दिनेश कुमार व जिला एवं सेशन न्यायाधीश चन्द्रप्रकाश सिंह सहित अन्य अधिकारी, न्यायाधीश, अभिभाषकगण व कर्मचारी इस मौन श्रद्धांजलि कार्यक्रम में शामिल हुए। उधर जिला सैनिक कल्याण अधिकारी मेजर प्रताप सिंह सहित अनेक लोगों ने यहां शहीद स्मारक पर जाकर पुष्प चक्र एवं पुष्पांजलि अर्पित की। इससे पूर्व नगरपालिका द्वारा शहीद स्मारक परिसर की साफ-सफाई भी कराई गई।

अचल सम्पत्ति हस्तान्तरण पर अधिभार स्थगित

जयपुर, 30 जनवरी। राज्य सरकार ने एक अधिसूचना जारी कर नगर निकायों द्वारा अचल सम्पत्ति के हस्तान्तरण पर लिए जा रहे अधिभार को तुरंत प्रभाव से स्थगित कर दिया है। राजस्थान नगर पालिका अधिनियम 1959 की धारा 88(एच) में कई नगर निकाय क्षेत्रों में अचल सम्पत्ति के हस्तान्तरण पर आधा प्रतिशत अधिभार लिए जाने का प्रावधान है।

महाराजा अग्रसेन कुंज का लोकार्पण

माई झुं. न्यूज। अग्रवाल समाज समिति तथा अग्रवाल नवयुवक समिति के तत्वावधान में पुरानी सब्जी मंडी उदयपुरवाटी के पास नवनिर्मित महाराजा अग्रसेन कुंज का बुधवार शाम समारोहपूर्वक लोकार्पण किया गया। कार्यक्रम के मुख्य अतिथि डॉ. दशरथसिंह शेखावत ने कहा कि अच्छे कार्य के लिए दान देने वाले भामाशाहों की कमी नहीं है। रामजीवन शाह व कोलकाता प्रवासी जगदीश प्रसाद शाह ने भवन निमाता जगाती, मोदी तथा शाह परिवार को साधुवाद दिया। कार्यक्रम की अध्यक्षता पूर्वमल शाह ने की। समारोह में कोलकाता प्रवासी बनवारीलाल मोदी, श्रीकांत मुरारका, आदि ने भी विचार व्यक्त किए। संचालन अग्रवाल समाज समिति के महामंत्री ताराचंद मित्तल ने किया।